

प्रेषक,

डा० एम०सी० जोशी,
अपर सचिव,
उत्तरांचल शासन ।

सेवा में,

निदेशक,
उत्तरांचल अक्षय ऊर्जा विकास अभिकरण (उरेडा),
अल्मोड़ा (उत्तरांचल)

ऊर्जा विभाग

देहरादून: दिनांक 12, जुलाई, 2004

विषय: वित्तीय वर्ष 2004-05 में उत्तरांचल अक्षय ऊर्जा विकास अभिकरण (उरेडा) को वैकल्पिक ऊर्जा कार्यक्रमों के लिए वित्तीय स्वीकृति ।

महोदय,

उपर्युक्त विषयक शासनादेश संख्या 6/04/1/2004-3(1)-2/2004, दिनांक 09.06.2004 के क्रम में मुझे यह कहने का निदेश हुआ है कि उरेडा को वैकल्पिक ऊर्जा कार्यक्रमों के अन्तर्गत ऊर्जा पार्क हेतु रु० 25 लाख (रु० पच्चीस लाख मात्र) की धनराशि निम्न शर्तों के अधीन व्यय करने हेतु आपके निर्वतन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

1. स्वीकृत धनराशि की फॉट निदेशक, उरेडा द्वारा की जाएगी एवं शासन को भी उपलब्ध करायी जाएगी। जनपदों को फॉट के अनुसार आवंटित धनराशि के अधीन उरेडा द्वारा बीजक तैयार कर जिलाधिकारी के प्रतिहस्ताक्षर कर कोषागार से आहरित की जायेगी।
2. व्यय करने से पूर्व योजनाओं पर बजट मैनुअल, फाईनेन्सियल हैंडबुक स्टोर पर्चेज तथा शासन के मितव्ययता के विषय में आदेश व तद्विषयक आदेशों का अनुपालन किया जाएगा। उपकरणों आदि का क्रय डी०जी०एस० एण्ड डी० की दरों पर और ये दरें न रहने की स्थिति में टैंडर/कोटेशन विषयक नियमों का अनुपालन करते हुए किया जाएगा।
3. स्वीकृत की जा रही धनराशि का उपयोगिता प्रमाण-पत्र, कार्यों की सूची एवं योजना से लाभान्वित व्यक्तियों की सूची एवं योजनावार व्यय विवरण एवं योजनाओं की वित्तीय/भौतिक प्रगति आदि का विवरण आगामी किश्त अवमुक्त कराये जाने के प्रस्ताव के साथ कराया जायेगा।
4. व्यय उन्हीं मदों में किया जाएगा जिनके लिए यह धनराशि स्वीकृत की जा रही है।
5. कार्य की समयबद्धता एवं गुणवत्ता हेतु सम्बन्धित विभागीय निर्माण ऐजेन्सी/प्रोजेक्ट मैनेजर पूर्ण रूप से उत्तरदायी होंगे।
6. उक्त योजना पर उक्त धनराशि अवशेष राज्यांश के विपरीत अवमुक्त की जा रही है और शेष राज्यांश/केन्द्रांश तब ही अवमुक्त किया जायेगा, जब केन्द्र सरकार द्वारा अपने अंश के विपरीत कोई अतिरिक्त धनराशि अवमुक्त कर दी जाय।
7. स्वीकृत की जा रही धनराशि का एकमुश्त आहरण न करके आवश्यकतानुसार ही कोषागार से आहरण किया जायेगा।

8. इस सम्बन्ध में होने वाला व्यय चालू वित्तीय वर्ष 2004-05 के आय-व्ययक में अनुदान संख्या -21 के अर्न्तगत लेखाशीर्षक 2810-वैकल्पिक ऊर्जा-60-ऊर्जा के अन्य श्रोत-आयोजनागत-800-अन्य-03-प्रशासनिक व्यय-01-उरेडा के लिए अनुदान-20-सहायक अनुदान/अंशदान/राज सहायता के नामें डाला जाएगा।

2-यह आदेश वित्त विभाग के अशासकीय संख्या 681/वि0अनु0-3/2004, दिनांक 07 जुलाई, 2004 द्वारा प्राप्त उनकी सहमति से जारी किये जा रहे हैं।

भवदीय

(डा० एम०सी० जोशी)
अपर सचिव

संख्या: 23/I/2004-3(1)-2/2004, तददिनांक ।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तरांचल, देहरादून ।
2. जिलाधिकारी, अल्मोड़ा ।
3. कोषाधिकारी, अल्मोड़ा ।
4. श्री एल०एम० पन्त, अपर सचिव, वित्त, उत्तरांचल शासन ।
5. सचिव, सूचना एवं प्रौद्योगिकी विभाग, उत्तरांचल शासन/एन०आई०सी०, सचिवालय परिसर।
6. वित्त अनुभाग-3
7. नियोजन विभाग।
8. प्रमुख सचिव, मुख्यमंत्री को मा० मुख्यमंत्री जी के संज्ञान में लाने हेतु ।
9. गार्ड फाईल ।

आज्ञा से,

(डा० एम०सी० जोशी)
अपर सचिव